

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയുഃ കവിതാർക്കികകേസരീ |

വേദാന്താചാർയുവർയ്യോ മേ സന്നിധത്താം സദാ ഹൃദി ||

ശ്രീ മേൽപ്പത്തൂർ നാരായണഭട്ടതിരി വിരചിതം

|| ശ്രീമന്നാരായണീയം ||

ഭാഗം-45

This document has been prepared by*

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ കൃഷ്ണായ പരബ്രഹ്മണേ നമഃ
ശ്രീമതേ രാമാനുജായ നമഃ

॥ ശ്രീമന്നാരായണീയം ॥

ദശകം-45

ബാലക്രീഡാവർണ്ണനം

അയി സബല മുരാദേ പാണിജാനുപ്രചാരൈഃ
കിമപി ഭവനഭാഗാൻ ഭൂഷയന്തൗ ഭവന്തൗ |
ചലിതചരണകഞ്ജൗ മഞ്ജുമഞ്ജീരശിഞ്ജാ-
ശ്രവണകുതുകഭാജൗ ചേരതുശ്ചാരുവേഗാത് || 1 ||

മൃദു മൃദു വിഹസന്താവുന്മിഷദ്രന്തവന്തൗ
വദനപതിതകേശൗ ദൃശ്യപാദാബ്ജദേശൗ |
ഭുജഗളിതകരാന്തവ്യാലഗത് കംകണാംകൗ
മതിമഹരതമുച്ചൈഃ പശ്യതാം വിശ്വന്തണാം || 2 ||

അനുസരതി ജനനഘേ കൗതുകവ്യാകുലാക്ഷേ
കിമപി കൃതനിനാദം വ്യാഹസന്തൗ ഭ്രവന്തൗ |
വലിതവദനപദ്മം പൃഷ്ഠതോ ദത്തദൃഷ്ടീ
കിമിവ ന വിദധാഥേ കൗതുകം വാസുദേവ || 3 ||

ദ്രുതഗതിഷു പതന്താവുത്ഥിതൗ ലിപ്തപംകൗ
ദിവി മുനിഭിരപംകൈഃ സസ്ഥിതം വന്ദ്യമാനൗ |
ദ്രുതമഥ ജനനീഭ്യാം സാനുകമ്പം ഗൃഹീതൗ
മുഹൂരപി പരിരബ്ധൗ ദ്രാഗ്യുവാം ചുംബിതൗ ച || 4 ||

സ്നനുതകുചഭരമംകേ ധാരയന്തീ ഭവന്തം
തരളമതി യശോദാ സ്തന്യദാ ധന്യധന്യാ |
കപടപശുപ മധ്യേ മുശുഹാസാംകുരം തേ
ദശനമുകുളഹൃദ്യം വീക്ഷ്യ വക്ത്രം ജഹർഷ || 5 ||

തദനു ചരണചാരീ ഭാരകൈസ്സാകമാരാ-
 ന്നിലയതതിഷു വേലൻ ബാലചാപല്യശാലീ |
 ഭവനശുകവിലാളാൻ വത്സകാംശ്ചാനുധാവൻ
 കഥമപി കൃതഹാസൈർഗ്ഗോപകൈർവ്വാരിതോഭൂഃ || 6 ||

ഹലധരസഹിതസ്ത്വം യത്ര യത്രോപയാതോ
 വിവശപതിതനേത്രാസ്തത്ര തത്രൈവ ഗോപ്യഃ |
 വിഗളിതഗൃഹകൃത്യാ വിസ്തൃതാപത്യഭൃത്യാ
 മുരഹര മുഹൂരത്യന്താകുലാ നിത്യമാസൻ || 7 ||

പ്രതിനവനവനീതം ഗോപികാദത്തമിച്ഛൻ
 കളപദമുപഗായൻ കോമളം ക്വാപി നൃത്യൻ |
 സദയയുവതിലോകൈരർപ്പിതം സർപ്പിരശ്നൻ
 ക്വചന നവവിപക്ഷം ദുഃശമപ്യാപിബസ്ത്വം || 8 ||

മമ ഖലു ബലിഗേഹേ യാചനം ജാതമാസ്താ-
 മിഹ പുനരബലാനാമഗ്രതോ നൈവ കുർവ്വേ |
 ഇതി വിഹിതമതിഃ കിം ദേവ സന്ത്യജ്യ യാച്ഛാമം
 ദധിഘൃതമഹരസ്ത്വം ചാരുണാ ചോരണേന || 9 ||

തവ ദധിഘൃതമോഷേ ഘോഷയോഷാജനാനാ-
 മഭജത ഹൃദി രോഷോ നാവകാശം ന ശോകഃ |
 ഹൃദയമപി മുഷിത്വാ ഹർഷസിന്ധൗ നൃധാസ്ത്വം
 സ മമ ശമയ രോഗാൻ വാതഗേഹാധിനാഥ || 10 ||

ശാഖാഗ്രോഽഥ വിധും വിലോക്യ ഫല-
 മിത്യം ബാലം ച താതം മുഹുഃ
 സംപ്രാർത്ഥ്യഥ തദാ തദീയ വചസാ
 പ്രോത്ക്ഷിപ്ത ബാഹൗ ത്വയി |
 ചിത്രം ദേവ ശശീ സ തേ കരമഗാത്
 കിം ബ്രൂമഹേ സമ്പത-

ജേജ്യാതിർമ്മണ്ഡലപുരിതാഖിലവപുഃ
പ്രാഗാ വിരാഡ്രുപതാം || 11 ||

കിം കിം ബതേദമിതി സംഭ്രമ ഭാജമേനം
ബ്രഹ്മാർണ്ണവേ ക്ഷണമമും പരിമജ്ജ്യ താതം |
മായാം പുനസ്തനയമോഹമയീം വിതമ്പ-
നാനന്ദചിന്തയ ജഗന്തയ പാഹി രോഗാത് || 12 ||

————— ***** —————